

فضائل و مسائل عید الاضحی

ترتیب: حضرت مولانا حافظ عبدالغفور رحمۃ اللہ بانی و موسس جامعہ علوم اشریہ جہلم

عید الاضحی کے متعلق چند ضروری مسائل

عید الاضحی کی نماز سے قبل کچھ نہ کھانا سنت ہے۔ نماز کے بعد کھانا چاہیئے۔ بلکہ قربانی کے جانور کا گوشت کھانا ممنون ہے۔ البتہ نماز عید تک نہ کھانے کو روزہ کا نام دینا کسی طور جائز نہیں۔ عید کے روز صبح سویرے غسل کر کے حسب حیثیت اچھے کپڑے پہن کر (مرد خوشبو بھی لگا کر) عید گاہ جائیں۔ مردوں کو ریشمی لباس یا سونا نہیں پہننا چاہیئے۔ بھر پیدل عید گاہ کی طرف تکبیریں کہتے ہوئے جائیں۔ عورتوں کو بھی نماز عید کے لئے ضرورے جائیں مگر وہ بن سنور کر نہ جائیں بلکہ سادگی کو ملحوظ رکھیں۔ جھنکار پیدا کر نیوالا زیور، بھڑکیا لباس اور پھیلنے والی خوشبو مت لگائیں۔ اس میں مروجہ جوڑیاں بھی شامل ہیں۔ نماز عید کے بعد راستہ بدل کر اور تکبیریں کہتے ہوئے آئیں۔

اللہ اکبر اللہ اکبر لا الہ الا اللہ واللہ اکبر اللہ اکبر وللہ الحمد۔

ہدیہ تبریک ایک دوسرے سے ملاقات کرتے وقت "عید مبارک" کہنے کی بجائے یہ الفاظ کہنے چاہیں: تقبل اللہ منی ومنک۔

یوم عرفہ کاروزہ

۹ ذوالحجہ کو روزہ رکھنے والے کے دو سال کے گناہ معاف ہو جاتے ہیں (ایک سال گزشتہ اور ایک سال آئندہ) اور عاشورہ کاروزہ گزشتہ سال کے گناہ دور کر دیتا ہے (صحیح مسلم) یوم عرفہ کی عبادت کا اجر ایک ہزار دن کی عبادت کے برابر ملتا ہے۔ یاد رہے کہ حاجی کوچ کی حالت میں عرفہ کاروزہ رکھنا منع ہے۔ (ابوداؤد)

تکبیرات

ذی الحجہ کی فجر سے لیکر تیرہویں ذوالحجہ نماز عصر تک ہر نماز کے بعد آواز بلند ان تکبیرات کا پڑھنا ممنون ہے۔

اللہ اکبر اللہ اکبر لا الہ الا اللہ واللہ اکبر اللہ اکبر وللہ الحمد۔

نصاب ہونا ضروری نہیں، تھوڑی سی استطاعت رکھنے والا بھی قربانی کر کے ثواب حاصل کر سکتا ہے۔ یاد رہے جو شخص سودی قرض سے لے کر قربانی کرے۔ اس کی قربانی ناقابل قبول ہوگی۔

عشرہ ذوالحجہ میں روزہ

آنحضرت صلی اللہ علیہ وآلہ وسلم نے فرمایا ذوالحجہ کے پہلے عشرہ میں اگر کوئی روزہ رکھے تو ہر روزہ کا ثواب سال بھر کے برابر ملتا ہے اور رات کے قیام کا ثواب لیلتہ القدر کے برابر ملتا ہے۔

قربانی کا وقت

قربانی عید کے بعد لینی چاہیئے۔ نماز سے پہلے قربانی کرنا جائز نہیں۔ یہ حکم شہری اور دیہاتی دونوں کے لئے برابر ہے۔ آنحضرت صلی اللہ علیہ وآلہ وسلم کے زمانہ میں ایک شخص نے نماز سے پہلے قربانی کر لی تھی۔ آپ کو پتہ چلا تو اس کو دوبارہ قربانی کرنے کا حکم دیا اور پھر ہمیشہ کیلئے حکم دے دیا کہ کوئی شخص نماز پڑھنے سے پہلے قربانی نہ کرے اور قربانی دسویں ذوالحجہ سے تیرھویں ذوالحجہ تک جائز ہے۔

(موطا، دار قطنی)

قربانی کا جانور

قربانی کا جانور دیکھ بھال کر لینا چاہیئے جو مرعیب سے پاک ہو۔ دبلا پتلانہ ہو۔ سینگ ٹوٹا۔ کان کٹا۔ بوڑھا مریض۔ لنگڑا۔ کانانہ ہو۔ ہاں اگر خریدنے کے بعد عیب پیدا ہو جائے تو کوئی حرج نہیں۔ جانور کا خصی یا حاملہ ہونا بھی عیب نہیں۔

قربانی کے جانوروں کا تبادلہ

قربانی کیلئے مقرر شدہ جانور کا دوسرے جانور سے تبادلہ بھی جائز نہیں۔ (فتح الباری) قربانی اپنے ہاتھ سے ذبح کرنا افضل ہے اگر خود نہیں کر سکتا تو کم از کم ذبح کے وقت جانور کے پاس موجود رہنا ضروری ہے۔

قربانی کی کھال خود فروخت کرنا منع ہے

آنحضرت صلی اللہ علیہ وآلہ وسلم نے فرمایا جو شخص اپنی قربانی کا ہمزایج دے اس کی قربانی جائز نہیں ہوگی۔ یعنی وہ قربانی کے ثواب سے محروم رہا۔ اس ارشاد کو طموح رکھتے ہوئے قربانی کے چمڑے کو فروخت کرنے سے اجتناب کرنا چاہیے۔ نیز قصاب کو ذبح کرنے کی اجرت بھی الگ اپنے پاس سے دینی چاہیے۔

شبِ عید

نبی اکرم صلی اللہ علیہ وآلہ وسلم نے فرمایا جس شخص نے عید الفطر اور عید الاضحیٰ کی رات کو عبادت سے زندہ رکھا۔ وہ اس دن نہیں مرے گا۔ جبکہ دل مرجائیں گے (فتنوں کے زمانے میں یا قیامت کی ہولناکیوں میں) (مجمع الزوائد)

حجامت کی ممانعت

جو شخص (مرد یا عورت) قربانی کرنا چاہے وہ ذوالحجہ کا چاند دیکھنے کے بعد سے لیلہ قربانی دینے تک حجامت نہ بنوائے، نہ ناخن وغیرہ کٹوائے جب تک کہ وہ قربانی کا جانور ذبح نہ کرے۔ (ابوداؤد)

جس شخص کو قربانی کی استطاعت نہ ہو وہ بھی اگر ذوالحجہ کا چاند دیکھ کر اپنے بال اور ناخن نہ کٹوائے اور نماز عید کے بعد حجامت نہ بنوائے تو اس کو اللہ تعالیٰ قربانی کا ثواب عطا فرمائے گا۔

قربانی کیا ہے؟

صحابہ کرام نے سوال کیا۔ یا رسول اللہ صلی اللہ علیہ وآلہ وسلم قربانی کیا ہے؟ آپ صلی اللہ علیہ وآلہ وسلم نے فرمایا: سنة ابيکم ابراهيم تمہارے باپ حضرت ابراہیم علیہ السلام کی سنت ہے۔ (مسند احمد)

قربانی کے فضائل

عید کے دن قربانی سے بڑھ کر کوئی عمل ایسا نہیں جس کا ثواب قربانی سے زیادہ ہو۔ قربانی کا خون زمین پر گرنے سے پہلے ہی اللہ تعالیٰ اسے قبول فرماتا ہے۔ قربانی کا جانور اپنے سینک، کھر، بال، گوشت پوست، خون سمیت لایا جائے گا اور اس کا ثواب ستر گنا بڑھا کر میزان میں رکھا جائیگا۔ (ترمذی)

قربانی کے جانور کے ہر ہر بال کے بدلے ایک ایک نیکی ملے گی۔ قربانی کرنے والے کے تمام سابقہ گناہ قربانی کے خون کا پہلا قطرہ زمین پر گرتے ہی اللہ تعالیٰ معاف فرماتا ہے۔

قربانی کی تاکید

حضور اکرم صلی اللہ علیہ وآلہ وسلم نے ہر مسلمان مرد، عورت کو جو استطاعت رکھتا ہے۔ قربانی کرنے کا حکم دیا ہے اور عید افرمایا ہے کہ جو طاق کے باوجود قربانی نہ دے۔ وہ ہماری عید گاہ میں نہ آئے۔ قربانی کے لئے صاحب

قربانی کے جانور

بکرا، بھیر، میڈا، گائے، اونٹ درست ہیں۔ اونٹ میں دس اور گائے میں سات حصہ دار شامل ہو سکتے ہیں۔ ایک بھیر، بکری، دنبہ ایک گھر کے تمام افراد کی طرف سے (جو ایک چولے پر کھانا کھاتے ہوں) کافی ہے۔ اگرچہ ان کی تعداد کتنی ہی کیوں نہ ہو۔ (ابوداؤد) ارشاد نبوی ہے کہ قربانی میں صرف منہ ذبح کرو۔ اگر منہ نہ مل سکے تو بھیر کا جذبہ ذبح کرو۔ منہ کے معنی دو دانت والا (مجمع البحار) جب بکرا، بکری، دنبہ، گائے، بیل دو دانت والے ہو جائیں خواہ وہ دو برس پورا ہو کر دو نندے ہوں یا کم و بیش تو یہ جانور قربانی کیلئے درست ہیں۔ ہاں اگر ایسا جانور وقت پر نہ مل سکے تو بھیر کا جذبہ کر دے۔ جذبہ اس میں ڈھایا بھیر کو کہتے ہیں جو پورے ایک سال کا ہو۔ اور یہ جمہور کا قول ہے (فتح الباری) چھ ماہ کے جانور کو جائز کرنے والوں کو غور کرنا چاہیئے!

قربانی کا طریقہ اور گوشت

جانور کو ذبح کرنے سے پہلے چھری کو خوب تیز کر لینا چاہیئے۔ اور جانہ کو قتل کرنے سے پہلے دعا پڑھنی چاہیئے۔ ان وجوہات و جہی للذی فطر السموت والارض حنیفاً ما انا من المشرکین۔ ان صلاتی و نسکى و محیای و مماتى لله رب العالمین لا شریک له و بذالک امرت و انا من المسلمین الہم منک و رحمتک نام لیکر) اور بسم اللہ واللہ اکبر کہہ کر ذبح کر دے۔ قربانی کا گوشت خود کھائے۔ اعزہ واجب کو دے۔ مساکین میں تقسیم کرے۔ ذخیرہ کر لینا بھی جائز ہے۔ اپنے حصہ کے تین حصے کرنا ضروری نہیں۔ نیز فوت شدگان کی طرف سے صدقہ و خیرات کرنا اور ان کی طرف سے قربانی کر کے ان کو ثواب پہنچانا اچھا ذریعہ ہے۔ ایسی قربانی رسول اللہ صلی اللہ علیہ وآلہ وسلم سے ثابت ہے آپ کی تعلیم ہے۔ ہاں! البتہ جو کسی کی طرف سے قربانی کرنا چاہے وہ پہلے اپنی قربانی کرے۔